


# ડાયાબિટીસની પીડામાંથી મુક્ત થવાનો યોગાભ્યાસનો સરળ માર્ગ

બ્રહ્મકુમાર પ્રકુલચંદ્ર શાહ ; (M) 9825892710

પ્રકૃતિની તેમજ સમય સાથે સમ્યક કદમ મિલાવવાને બદલે વિકૃત આહારવિહાર, અનૈસર્જિક



જીવનપદ્ધતિ તેમજ નકારાત્મક અભિગમ અને દ્રષ્ટિકોણ અપનાવવાના કારણે આજના માનવે પોતાના શરીરને રોગનું ઘર બનાવી દીધું છે. ડાયાબિટીસ, હદયરોગ, બ્લડપ્રેશર, એસીડીટી, કેન્સર વગેરે જેવા રોગોનો વ્યાપ ચિંતાજનક રીતે વિસ્તરી રહ્યો છે. આમાં પણ ડાયાબિટીસ(મહુપ્રમેહ) ના રોગનું પ્રમાણ વિશ્વભરમાં ઉત્તરોત્તર આશ્ર્યજનક રીતે વધી રહ્યું છે. આજે એકલા ભારતમાં જ આશરે ૬ કરોડથી પણ વધુ તેમજ આખા વિશ્વમાં ૪૦ કરોડથી વધુ લોકો ડાયાબિટીસથી પીડાઈ રહ્યા છે. દુર્ભોગ્યવશ લગભગ ૧૦ લાખ ભારતીઓ દર વર્ષે ડાયાબિટીસને લીધે મૃત્યુ પામે છે. ડાયાબિટીસના ૮૦ % દર્દીઓમાં કાર્ડિયોવાસ્ક્યુલર રોગો તેમજ ૫૦% દર્દીઓમાં હાઈ બ્લડપ્રેશર થવાની સંભાવના રહેલી છે, જે હદયરોગના હુમલા અને સ્ટ્રોક માટે એક મહત્વપૂર્ણ જોખમી પરિબળ છે. ડાયાબિટીસના દર્દીઓની સંખ્યામાં ભારત પહેલા નંબરે હશે. એક સમયે આ રોગ વૃધ્યો સુધી સીમિત હતો, પરંતુ આજે આ રોગ બાળકોમાં અને યુવાનોમાં પણ જોવા મળે છે. આ તારણો જોતાં દરેક ભારતીય વંશજે ડાયાબિટીસ થઈ શકે એવા પરિબળોથી દૂર રહેવાના પ્રયત્નમાં સક્રિય રીતે લાગી જવું જોઈએ.

## ડાયાબિટીસ શું છે ?

“ડાયાબિટીસ એ ઇન્સ્યુલિન નામના એક અંતસ્ત્રાવ(હાર્મોન)ની ઉણાપ કે તેના સંદર્ભે અભાવના કારણે અથવા તો ઇન્સ્યુલિનનો ઉપયોગ કરવાની કોષોની ક્ષમતાની ઉણાપ અથવા પ્રતિરોધના કારણે ઉદભવતો એક રોગ છે. આ પરિસ્થિતિમાં લોહીમાં ખાંડનું પ્રમાણ જરૂરિયાત કરતાં અધિક માત્રામાં વધી જાય છે. ખાલી પેટે લોહીમાં ખાંડનું પ્રમાણ ૧૨૫ મિ.ગ્રા. પ્રતિ લોહીના ૧૦૦ મિ.ગ્રા. કરતાં વધી જાય તો ડાયાબિટીસ છે તેમ કહેવાય. ડાયાબિટીસ થવાના મુખ્ય કારણોમાં આનુવંશિકતા, સ્થૂળતા, બેઠાડું જીવન, અયોગ્ય વધુ પડતો આહાર તેમજ તણાવ, વ્યગ્રતા, ચિંતા, આધાત, ભય જેવા માનસિક પરિબળો જવાબદાર છે. એટલે આપણે તેને જીવનશૈલીની વિકૃતિને લીધે થતો રોગ છે તેમ કહી શકીએ. એટલે જ્યાં સુધી આપણે ઉપરોક્ત પરિબળો ના સંદર્ભમાં આપણે જીવનશૈલીને બદલીશું નહીં ત્યાં સુધી આ રોગ ને નાથવો અધરો છે. આ રોગને વધતો અટકાવવા માટે તેમજ તેના નિયંત્રણ માટે આજે ઘણાં સધાન પ્રયાસ થઈ રહ્યા છે. પરંતુ કોઈ સંતોષ કારક પરિણામ દેખાતું નથી. આજે હવે મેડિકલ સાયન્સનું પણ માનવું છે કે આ રોગ માટે માનવીની વિકૃત જીવન શૈલી સૌથી વધારે જવાબદાર છે. એટલે જો આ રોગની તબીબી સારવારની સાથે સાથે મેડિટેશનનો વિશેષ અભ્યાસ કરવામાં આવે તેમજ યોગ્ય આહારશૈલીને અપનાવવામાં તો અસરકારક પરિણામ મેળવી શકાય છે. આ રોગના નિયંત્રણ માટે યોગાભ્યાસની અનેક વિધિ ઉપલબ્ધ છે. પરંતુ બ્રહ્મકુમારી વિશ્વ વિદ્યાલય દ્વારા શીખવવામાં આવતા રાજ્યોગ મેડિટેશનનો અભ્યાસ ખૂબજ અસરકારક પૂરવાર થયેલો છે. આ અભ્યાસમાં સૌ પ્રથમ કોઈ એક શિથિલિકરણ(Relaxation)ની વિધિને અપનાવી શરીર ને સંપૂર્ણ રીતે શિથિલ કરી દેવાનું હોય છે. ત્યારબાદ સ્વસૂચન(Auto suggestion) તેમજ મનોચિત્રણ

(Visualization) ની વિધિને અપનાવી આપણાં અર્ધજગૃત મનને પ્રભાવિત કરવાનું હોય છે. આપણું અર્ધજગૃત મન ભાવનાત્મક છે. એટલે જો આ અભ્યાસ દરમ્યાન આપણાં હદય ની ભાવનાઓ તેમજ સંવેદનાઓ (Emotions) ને આ વિધિ સાથે જોડી દેવામાં આવે તો ખુબજ અસરકારક તેમજ ત્વરિત પરિણામ મેળવી શકાય છે.

## શિથિલીકરણની સરળ વિધિ :

સૌ પ્રથમ શારીરિક તેમજ માનસિક શિથિલીકરણ (Relaxation) માટે આપને અનુકૂળ કોઈ પણ આરામદાયક આસન કે સ્થિતિમાં બેસો. તમારા શરીરને તેમજ મનને સંપૂર્ણપણે રિલેક્ઝ કરી દો. ત્યાર બાદ બજે નાસિકાથી ઊંડા ઊંડા શાસ લેવાનું શરૂ કરો. આપણા શાસની સામાન્ય ગતિ એક મિનિટમાં ૨૦ થી ૨૨ શાસની હોય છે, જેને ઘટાડી એક મિનિટમાં ૧૨ થી ૧૫ જેટલા શાસ ધરે ધીરે લેવાની કરી દો. આમ કરવાથી તમારા મનના વિચારોની ગતિમાં ઘટાડો થશે અને મન શાંત તેમજ સ્થિર થશે તેમજ એક શાસની ડિયા માટે તમને સાડાચાર થી પાંચ સેકન્ડ મળશે. આ સમય દરમ્યાન નીચે પ્રમાણે ચાર કિયાઓ કરવી.

1. બજે નાસિકા દ્વારા આશરે દોઢ સેકન્ડમાં અથવા ચાર કાઉન્ટ માટે શાસ અંદર લો.
2. ત્યારબાદ અડધી કે પોણી સેકન્ડ માટે અથવા બે કાઉન્ટ માટે શાસને ફેફસામાં રોકી રાખો.
3. ત્યારબાદ આશરે બે સેકન્ડમાં અથવા પાંચ કાઉન્ટમાં શાસને હળવેથી ધીરે ધીરે બજે નાસિકાથી બહાર કાઢો.
4. ત્યારબાદ શાસનું બીજું નવું ચક શરૂ કરતાં પહેલાં અડધીથી પોણી સેકન્ડ અથવા બે કાઉન્ટ માટે થંબી જાવ.

શાસની આ આખી ડિયાને પેટથી કરવાની છે. આથી તેને ઉદ્દીય શસનકિયા પણ કહેવામાં આવે છે. જયારે તમે શાસને અંદર લો ત્યારે પેટને હળવેથી બહાર આવવા દો અને જયારે તમે શાસને બહાર કાઢો છો ત્યારે પેટને અંદર તરફ જવાદો.

શાસની રિધમ સેટ થયા બાદ હવે તમારું સમગ્ર ધ્યાન શાસ પર કેન્દ્રિત કરી દો. સાક્ષીભાવે, શાંતચિત્ત, પ્રેમપૂર્વક અંદર જતા શાસને તેમજ બહાર

નીકળતા ઉચ્છવાસને જોયા કરો. ધ્યાન શાસ પર કેન્દ્રિત રાખી અંદર જતા શાસના તેમજ બહાર નીકળતા ઉચ્છવાસના પ્રવાહના સ્પર્શનો તેમજ તેની સંવેદનાનો અનુભવ બજે નાસિકાની અંદરની દિવાલ પર કરો. આ અનુભવ થાય તો સમજો કે તમારું ધ્યાન કેન્દ્રિત થયું છે.

હવે તમારી શાસ પરની એકાગ્રતામાં વધારો કરશો તો બીજો એક અનુભવ થશે. જે શાસ તમે અંદર લઇ રહ્યા છો તે પ્રમાણમાં ઠંડો છે અને જે ઉચ્છવાસ તમે બહાર કાઢી રહ્યા છો તે પ્રમાણમાં ગરમ છે. શાંતચિત્ત હવે અંદર જતા શાસની ઠંડકનો તેમજ બહાર નીકળતાં ઉચ્છવાસની ઉષ્ણતાનો અનુભવ નાસિકાની અંદરની દિવાલ પર કરવાનો પ્રયાસ કરો. આ અનુભવ થાય તો માની લો કે તમારું મન શાંત થયું છે, સ્થિર થયું છે, એકાગ્ર થયું છે. તમારા પગથી માથા સુધીના બધાજ સ્નાયુઓને ફીલા છોડી દો અને શિથિલતાનો પણ અનુભવ કરો. આ અવસ્થામાં નીચે મુજબના સ્વસૂચનો (Autosuggestion), યોગ્ય મનોચિત્તણ (Visualization) સહિત, ધીમી ગતિથી સ્વયંને મનોમન આપો.

## રાજયોગ મેડિટેશનની વિધિ :-

મનમાંથી ઈર્ષા, દ્રેષ, નફરત, તણાવ, વ્યગ્રતા જેવા નકારાત્મક ભાવોને દૂર કરો અને ત્યારબાદ પેટના પોલાણમાં જરૂરથી નીચેના ભાગમાં આવેલ ગાજર જેવા આકારના પેન્કિયાસ (સ્વાકુપિંડ) પર ધ્યાન કેન્દ્રિત કરી તેનું મનોચિત્તણ કરો અને સંકલ્પ કરો કે 'મારુ પેન્કિયાસ સ્વસ્થ છે અને સુચારુ રીતે કાર્યરત છે.... તેના છેડાના ભાગમાં આવેલ બીટા સેલ્સમાંથી પૂરતા પ્રમાણમાં ઇન્સ્યુલીનો ખાવ થઈ રહ્યો છે અને લોહીમાં ભળી રહ્યો છે.... મારી ધમનીઓ અને કેશવાહિનીઓ મારફતે પ્રવાહિત થતું લોહી મારા શરીરના એક એક કોષને પૂરતા પ્રમાણમાં ઇન્સ્યુલીન તેમજ જ્લુકોઝ પૂરું પાડી રહ્યું છે.... ઇન્સ્યુલીનની હાજરીમાં જ્લુકોઝ સરળતાથી દરેક કોષમાં પ્રવેશી રહ્યો છે અને ઓકસીજનની સાથે ભળી તેનું સુચારુ રૂપથી દહન થઈ રહ્યું છે.... હું ઉર્જથી સંપદ્ધ થઈ રહ્યો છું.... મારી કાર્ય ક્ષમતા તેમજ કાર્યત્વરામાં વધારો થઈ રહ્યો છે.... મારી બ્લડ સુગર સંપૂર્ણપણે નિયંત્રણમાં છે હવે મારો ડાયાબિટીસ કંટ્રોલમાં છે.... સકારાત્મક જીવન શૈલી,

આહાર શૈલી અને વિચારશૈલી અપનાવવાની મારી ઇચ્છા હવે પ્રબળ બનતી જાય છે....

ઉપરોક્ત ચિંતન તેમજ મનોચિત્રણ બાદ નીચે પ્રમાણે દુઢ નિર્ધાર કરો :-

હું સવારે વહેલો ઉઠી રોજ ફરવા જાઉં છું.... પ્રતિદિન અડધો કલાક ફરવા જવું એ મારા જીવનનો એક ભાગ બની ગયો છે અને તેનાથી મને આનંદ આવે છે.....રોજ હું કસરત કરું છું. .... વ્યાયામ કરવાથી મારી સુગર નિયંત્રણમાં રહે છે. તેનો પ્રેક્ટીકલમાં હું અનુભવ કરી રહ્યો છું આહારમાં ચરી પાળવાનો મારો ઉમંગ વધી રહ્યો છે ... અંકુરિત ચીજો, લીલા શાકભાજુ, વિવિધ ફળો નિયમિત ખાવાની મારી રૂચિ વધી રહી છે... ચરબી યુક્ત ખોરાકથી દૂર રહેવાનું મને ગમતું જાય છે.. .. હું મારા ચિંતને સ્થિર, શાંત, અને સરળ રાખી શકું છું... તણાવ અને વ્યગ્રતાથી હું મુક્ત થતો જાઉં છું..... મારું જીવન વધુ ને વધુ શિસ્તબદ્ધ બનતું જાય છે.

અર્ધજાગ્રત મનના પરિવર્તનની ઉપરોક્ત મનોવૈજ્ઞાનિક વિધિનો દિવસમાં ત્રણ વખત પંદર મિનિટ માટે અભ્યાસ કરો. દરેક અભ્યાસ દરમયાન સ્વસ્થયનોની શુંખલાને ત્રણ વખત રિપીટ કરો. આ અભ્યાસ ઓછામાં ઓછો બે મહિના કરવાથી અર્ધજાગ્રત મન પર ગહન પ્રભાવ પડે છે. અને ડાયાબિટીસ પર નિયંત્રણ પ્રાપ્ત કરી શકાય છે. આ સાથે જો રોજ રાજ્યોગ મેડિટેશનના અભ્યાસને પણ કરવામાં આવે તો ખુબજ ત્વરિત તેમજ અસરકારક પરિણામ મળી શકે છે.

રાજ્યોગ મેડિટેશનમાં પ્રથમ આત્મચિંતન, આત્મદર્શન કરી દેહભાનથી મુક્ત થઈ આત્મિક સ્મૃતિમાં સ્થિત થવાનું છે જેનાથી આપણને આત્માનુભૂતિ થાય છે. ત્યાર બાદ મહાજ્યોતિ સ્વરૂપ પરમાત્મા સાથે સ્નેહ સંપદ્ધ અનુસંધાન પ્રસ્થાપિત કરવાથી અનેક શક્તિઓ, મૂલ્યોથી આપણે સંપદ બનીએ છીએ તેમજ પરમશાંતિ-પરમાનંદનો સહજ અનુભવ કરી શકીએ છીએ. આ અનુભૂતિની ખુબજ સકારાત્મક અસર આપણા શરીર તેમજ મન પર પડે છે જે આપણા ડાયાબિટીસને નિયંત્રણમાં રાખાવામાં સહાયક બને છે. રાજ્યોગ મેડિટેશનની તાલીમ આપ બ્રહ્માકુમારીજ જેવી યોગ શીખવતી સંસ્થામાંથી લઈ

શકો છો. તમારી તબીબી સારવાર સાથે સાથે આ પ્રયોગ જરૂર કરી જુઓ ડાયાબિટીસના નિયંત્રણમાં જરૂર ફાયદો થશે.

----- 0 ----- 0 -----